

СЛУЦКІЯ ТКАЧЫХІ

Словы *М. Багдановіча*

Музыка *М. Мацісона*

Moderato

1. Ад родных ніў, ад роднай хаты у панскі двор дзеля красы яны, бяздольныя, узяты зя ты ткаць залатыя паясы. 2. І цягамны. 3. А за сцяной смяецца поле, зіяе неба з-за акна, і думкі мкнуча міма туды, дзе расцвіла вясна.

1. Ад родных ніў, ад роднай хаты
У панскі двор дзеля красы
Яны, бяздольныя, узяты
Ткаць залатыя паясы.

2. І цягам доўгія часіны,
Дзявочыя забыўшы сны,
Свае шырокія тканіны
На лад персідскі ткуць яны.
3. А за сцяной смяецца поле,
Зіе неба з-за акна, —
І думкі мкнуцца мімаволі
Туды, дзе расцвіла вясна.
4. Дзе блішча збожжа ў яснай далі,
Сінеюць міла васількі,
Халодным срэбрам ззяюць хвалі
Між гор ліючайся ракі.
5. Цямнее край зубчаты бору...
І тчэ, забыўшыся, рука
Заміж персідскага узору
Цвяток радзімы васілька.
6. Ад родных ніў, ад роднай хаты
У панскі двор дзеля красы
Яны, бяздольныя, узяты
Ткаць залатыя паясы.